



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 03.10.2024 TIME : 07.25 AM

പ്രധാന വാർത്തകൾ

- 1. രാജ്യത്തെ ആദിവാസി സമൂഹത്തെ ശാക്തീകരിക്കാതെ വികസിത ഇന്ത്യ എന്ന സ്വപ്നം സാക്ഷാത്കരിക്കാനാവില്ലെന്ന് പ്രധാനമന്ത്രി നരേന്ദ്രമോദി.
Prime Minister Narendra Modi said that dream of a developed India cannot be fulfilled without empowering of tribal community.
- 2. സുസ്ഥിര വികസന ലക്ഷ്യങ്ങൾ കൈവരിക്കുന്നതിന് ശുചിത്വ ഭാരത ദൗത്യം ഇന്ത്യയ്ക്ക് സഹായകമായതായി ലോകനേതാക്കൾ. ദൗത്യം നടപ്പാക്കിയതിൽ പ്രധാനമന്ത്രിക്ക് അഭിനന്ദന പ്രവാഹം.
World leaders congratulated Prime Minister Narendramodi saying Swachh Bharat Mission has helped India achieve Sustainable Development Goals; Prime Minister receives congratulatory messages from global organizations.
- 3. ഇറാനിലേക്ക് അത്യാവശ്യമല്ലാത്ത യാത്രകൾ ഒഴിവാക്കണമെന്ന് ഇന്ത്യൻ പൗരന്മാർക്ക് വിദേശകാര്യമന്ത്രാലയത്തിന്റെ നിർദ്ദേശം.
Ministry of External Affairs issues advisory to Indian citizens to avoid unnecessary travel to Iran.

-
4. ഇസ്രയേലിൽ പ്രവേശിക്കുന്നതിൽ നിന്ന് യു.എൻ സെക്രട്ടറി ജനറലിനെ വിലക്കിയതിന്റെ പശ്ചാത്തലത്തിൽ അന്റോണിയോ ഗുട്ടറസിന് ഐക്യരാഷ്ട്രസഭാ സുരക്ഷാ സമിതി.

United Nations Security Council expressed solidarity with UN Secretary General Antonio Guterres in the context of ban from entering Israel.

5. രാജ്യത്ത് ഒൻപത് ദിവസം നീണ്ടുനിൽക്കുന്ന നവരാത്രി ആഘോഷങ്ങൾക്ക് ഇന്ന് തുടക്കം.

The nine-day long festival of Navratri celebrations in the country begins today.

6. ഐ.സി.സി വനിതാ ട്വന്റി-20 ലോകകപ്പിന്റെ ഒൻപതാം പതിപ്പിന് ഇന്ന് തുടക്കം.

The ninth edition of the ICC Women's Twenty20 World Cup begins today.



PREZ- RAJASTHAN

രണ്ടു ദിവസത്തെ സന്ദർശനത്തിനായി രാഷ്ട്രപതി ദ്രൗപദി മുർമു ഇന്ന് രാജസ്ഥാനിലെത്തും. ഉദയ്പുരിൽ മോഹൻലാൽ സുഖാദിയ സർവകലാശാലയിലെ 32-ാമത് ബിരുദദാന ചടങ്ങിൽ രാഷ്ട്രപതി പങ്കെടുക്കും. രാജസ്ഥാൻ സർക്കാർ സംഘടിപ്പിക്കുന്ന ആദി ഗൗരവ് സമാരോഹ് പരിപാടിയിലും രാഷ്ട്രപതി പങ്കെടുക്കും.



PM JHARKHAND (INTRO)

പ്രധാനമന്ത്രി നരേന്ദ്ര മോദി ത്യാർഖണ്ഡിലെ

ഹസാരിബാഗിൽ 83,300 കോടി രൂപയുടെ വിവിധ പദ്ധതികളുടെ തറക്കല്ലിടലും ഉദ്ഘാടനവും നിർവഹിച്ചു. ഇതിൽ 79,150 കോടി രൂപ വകയിരുത്തിയിട്ടുള്ള ധർമ്മി ആഭാ ജൻ ജാതീയ ഗ്രാം ഉത്കർഷ് അഭിയാനും, പ്രധാനമന്ത്രി ജൻജാതി ആദിവാസി ന്യായ മഹാ അഭിയാനും കീഴിലുള്ള വിവിധ പദ്ധതികൾക്കും അദ്ദേഹം തുടക്കം

കുറിച്ചു. 40 ഏകലവ്യ സ്കൂളുകൾ ഉദ്ഘാടനം ചെയ്യുകയും 25 എണ്ണത്തിന് തറക്കല്ലിടുകയും ചെയ്തു. **5 കോടിയിലധികം** ഗോത്രവർഗക്കാർക്ക് ഈ പദ്ധതികളുടെ പ്രയോജനം ലഭിക്കും.

(HOLD VOICE.... പി എം)

രാജ്യത്തെ ആദിവാസി സമൂഹത്തെ ശാക്തീകരിക്കാതെ വികസിത ഇന്ത്യ എന്ന സ്വപ്നം സാക്ഷാത്കരിക്കാനാവില്ലെന്നും പ്രധാനമന്ത്രി പറഞ്ഞു. ഹസാരിബാഗിൽ നടന്ന മറ്റൊരു പരിപാടിയിലും അദ്ദേഹം പങ്കെടുത്തു.



PM- GLOBAL LEADERS

സ്വച്ഛ് ഭാരത് ദൗത്യം 10 വർഷം പൂർത്തിയായതിൽ പ്രധാനമന്ത്രി നരേന്ദ്ര മോദിയെ അഭിനന്ദിച്ച് ആഗോള സംഘടനകൾ. വൃത്തിയുള്ളതും ആരോഗ്യകരവുമായ രാഷ്ട്ര നിർമ്മാണത്തിനും സുസ്ഥിര വികസന ലക്ഷ്യങ്ങൾ കൈവരിക്കുന്നതിനും ശുചിത്വ ഭാരത ദൗത്യം സഹായകമായെന്ന് ലോകാരോഗ്യ സംഘടന ഡയറക്ടർ ജനറൽ ടെഡ്രോസ് അധനം ഗെബ്രിയേസസ് പറഞ്ഞു. ശുചിത്വ ഭാരത യജ്ഞം, ഇന്ത്യയിൽ വലിയ പരിവർത്തനം സൃഷ്ടിച്ചുകൊണ്ട്, ശ്രദ്ധേയമായ നാഴികക്കല്ലിലെത്തിയതായി ലോക ബാങ്ക് പ്രസിഡൻ്റ് അജയ് ബംഗ അഭിപ്രായപ്പെട്ടു. ഏഷ്യൻ വികസന ബാങ്ക് പ്രസിഡണ്ടും ബിൽഗേറ്റ്സും ടാറ്റാ ട്രസ്റ്റ്, മൈക്രോസോഫ്റ്റ്, തുടങ്ങിയ സ്ഥാപനങ്ങളും ശുചിത്വ ഭാരത ദൗത്യത്തെ അഭിനന്ദിച്ചു കൊണ്ട് പ്രധാനമന്ത്രിയ്ക്ക് സന്ദേശം അയച്ചു.



PM- SWACHHTA

ശുചിത്വം ജീവിതത്തിൻ്റെ അവിഭാജ്യഘടമാക്കുമെന്നും ജീവിതത്തിലുടനീളം പ്രാവർത്തികമാക്കുമെന്നും പ്രതിജ്ഞ എടുക്കാൻ പ്രധാനമന്ത്രി നരേന്ദ്ര മോദി രാജ്യത്തെ ജനങ്ങളോട്

ആഹ്വാനം ചെയ്തു. ശുചിത്വ ഇന്ത്യയെന്ന ലക്ഷ്യം കൈവരിക്കുന്നതിന് നിരന്തര പരിശ്രമം അനിവാര്യമാണെന്നും അദ്ദേഹം പറഞ്ഞു. സ്വച്ഛ് ഭാരത് അഭിയാൻ 10 വർഷം പൂർത്തിയാക്കിയതുമായി ബന്ധപ്പെട്ട ന്യൂഡൽഹിയിൽ സംഘടിപ്പിച്ച സ്വച്ഛ്താ ഹീ സേവ പരിപാടിയെ അഭിസംബോധന ചെയ്യുകയായിരുന്നു അദ്ദേഹം. 10,000 കോടി രൂപയുടെ ശുചിത്വ പദ്ധതികൾക്കാണ് തുടക്കമിടുന്നതെന്നും പ്രധാനമന്ത്രി വ്യക്തമാക്കി. മൻ കീ ബാത്ത് പരിപാടിയിൽ സ്വച്ഛ്തയെപറ്റിയാണ് കൂടുതൽ പരാമർശിക്കപ്പെട്ടതെന്ന് പ്രധാനമന്ത്രി സമൂഹമാധ്യമ പോസ്റ്റിൽ പറഞ്ഞു. സമ്പൂർണ്ണ ശുചിത്വത്തിനുള്ള ജനങ്ങളുടെ കൂട്ടായ പരിശ്രമത്തെ പ്രധാനമന്ത്രി അഭിനന്ദിച്ചു.



ISRAEL-BAN-UN SECY. GEN

ഇറാനിലെ ടെൽ അവിവിലുണ്ടായ ആക്രമണത്തിന്റെ ഉത്തരവാദിത്തം ഹമാസ് ഏറ്റെടുത്തു. ഇന്നലെ വൈകുന്നേരമാണ് ടെൽ അവിവിന്റെ തെക്കൻ പ്രദേശത്ത് രണ്ട് പേർ നടത്തിയ വെടിവെയ്പ്പിൽ ഏഴ് പേർ കൊല്ലപ്പെടുകയും നിരവധി പേർക്ക് പരിക്കേൽക്കുകയും ചെയ്തു. അതേസമയം യുഎൻ സെക്രട്ടറി ജനറൽ അൻ്റോണിയോ ഗുട്ടെറസിനെ ഇസ്രായേലിൽ പ്രവേശിക്കുന്നതിൽ നിന്ന് വിലക്കിയത്തിന്റെ പശ്ചാത്തലത്തിൽ ഗുട്ടെറസിന് ഐക്യദാർഢ്യം പ്രഖ്യാപിച്ച് ഐക്യരാഷ്ട്ര സഭ സുരക്ഷാ സമിതി അംഗങ്ങൾ റാലി സംഘടിപ്പിച്ചു. ഗുട്ടെറസിനെ രാജ്യത്ത് പ്രവേശിക്കുന്നതിൽ നിന്ന് വിലക്കിയതായി ഇസ്രായേൽ വിദേശകാര്യ മന്ത്രി പ്രഖ്യാപിച്ചു. ഇസ്രായേലും ഇറാനും തമ്മിലുള്ള സംഘർഷങ്ങളുടെ പശ്ചാത്തലത്തിലാണ് തീരുമാനം. ഇറാൻ, ഇസ്രായേലിനെ ആക്രമിച്ചതിനെ യുഎൻ സെക്രട്ടറി ജനറൽ അപലപിക്കാത്തതാണ് വിലക്കിന് കാരണം. ഇസ്രായേലിന്റെ ശത്രുക്കളെ യുഎൻ പിന്തുണയ്ക്കുന്നുവെന്ന് ഇസ്രായേൽ ആരോപിച്ചു.

=====

REV. ISRAEL- MISSILE ATTACK -(INTRO)

ഇറാൻ നടത്തിയ മിസൈൽ ആക്രമണത്തിനിൽ ഇസ്രായേലിലെ ചില വ്യോമതാവളങ്ങൾ തകർന്നതായി ഇസ്രായേൽ പ്രതിരോധ സേന സ്ഥിരീകരിച്ചു. ആക്രമണത്തിൽ വലിയതോതിൽ നാശനഷ്ടങ്ങളൊന്നും ഉണ്ടായിട്ടില്ലെന്നും വ്യോമസേനയുടെ പ്രവർത്തനങ്ങളെ ബാധിച്ചിട്ടില്ലെന്നും സൈന്യം വ്യക്തമാക്കി. അതേസമയം, ഇറാൻ യുദ്ധം ആഗ്രഹിക്കുന്നില്ലെന്ന് ഇറാൻ പ്രസിഡന്റ് മസൂദ് പെസെഷ്കിയൻ പറഞ്ഞു. എന്നാൽ ഇസ്രായേൽ തിരിച്ചടിച്ചാൽ ശക്തമായ പ്രതികരണമുണ്ടാകുമെന്ന് അദ്ദേഹം മുന്നറിയിപ്പ് നൽകി. ദോഹയിൽ ഖത്തർ അമീർ ഷെയ്ഖ് തമീം ബിൻ ഹമദ് അൽതാനിയോടൊപ്പം നടത്തിയ സംയുക്ത പത്രസമ്മേളനത്തിൽ നിന്ന്.

കൂടുതൽ വിവരങ്ങളുമായി ആകാശവാണി ലേഖകൻ
വിനോദ് കുമാർ....
(VOICE...)

=====

EMBASSY OF INDIA

ഇസ്രായേലിലെ ഇന്ത്യൻ പൗരന്മാരോട് ജാഗ്രത പാലിക്കാനും അത്യാവശ്യമല്ലാത്ത യാത്രകൾ ഒഴിവാക്കാനും ടെൽ അബീവിലെ ഇന്ത്യൻ എംബസി നിർദ്ദേശിച്ചു. എല്ലാവരും സുരക്ഷാ സ്ഥാനങ്ങളിൽ തുടരണം. പൗരന്മാരുടെ സുരക്ഷ ഉറപ്പാക്കാൻ ഇസ്രായേൽ അധികൃതരുമായി നിരന്തരം ബന്ധപ്പെടുന്നുണ്ടെന്നും അടിയന്തിര സാഹചര്യങ്ങളിൽ, എംബസിയുമായി ബന്ധപ്പെടണമെന്നും എംബസി വൃത്തങ്ങൾ പറഞ്ഞു.

JHARKHAND - BJP MANIFESTO

ത്യാർഖണ്ഡ് നിയമസഭാ തിരഞ്ഞെടുപ്പിനുള്ള പ്രകടനപത്രികയിലെ അഞ്ച് പ്രധാന വാഗ്ദാനങ്ങൾ ബിജെപി ഇന്ന് പുറത്തിറക്കും. പ്രകടനപത്രിക ഘട്ടംഘട്ടമായി പുറത്തിറക്കുമെന്ന് സംസ്ഥാനത്തെ തിരഞ്ഞെടുപ്പ് ചുമതലയുള്ള അസം മുഖ്യമന്ത്രിയുമായ ഹിമന്ത ബിശ്വ ശർമ്മ റാഞ്ചിയിൽ മാധ്യമപ്രവർത്തകരോട് പറഞ്ഞു. ജാർഖണ്ഡ് സംസ്ഥാനം രൂപീകരിച്ച് 25 വർഷം പിന്നിടുന്ന സാഹചര്യത്തിൽ 25 പ്രധാന വിഷയങ്ങൾ ഉൾപ്പെടുത്തിയാണ് പ്രകടനപത്രിക പുറത്തിറക്കുന്നതെന്നും ഹിമന്ത ബിശ്വ ശർമ്മ വ്യക്തമാക്കി.



JAISHANKAR - SULLIVAN

വിദേശകാര്യ മന്ത്രി എസ് ജയശങ്കറും യുഎൻ സുരക്ഷാ ഉപദേഷ്ടാവ് ജെസ്സ് സുള്ളവനുമായി നടത്തിയ ചർച്ച ഫലപ്രദമായിരുന്നതായി വിദേശകാര്യ മന്ത്രാലയം. വൈസ് പ്രസിഡൻ്റ് കമലാ ഹാരിസിൻറെ സുരക്ഷ ഉപദേഷ്ടാവ് ഫിലിപ്പ് ഗോർഡനുമായും ശ്രീ ജയ്ശങ്കർ ചർച്ച നടത്തിയതായി മന്ത്രാലയം അറിയിച്ചു. വിവിധ ആഗോള വിഷയങ്ങളും ഉഭയകക്ഷി സഹകരണവും സംബന്ധിച്ച് ഇരു നേതാക്കളും ചർച്ച നടത്തിയതായി വിദേശകാര്യ മന്ത്രാലയം സമൂഹമാധ്യമ പോസ്റ്റിൽ കുറിച്ചു. ഇന്ത്യ- അമേരിക്ക ബന്ധം, പ്രതിരോധ, സാങ്കേതിക സഹകരണം, ഇന്തോ- പസഫ്, മധ്യപൂർവ്വ മേഖല, യൂറോപ് തുടങ്ങിയ മേഖലകളിലെ സുരക്ഷ എന്നിവ സംബന്ധിച്ച് ചർച്ച നടത്തിയതായി ഗോർഡൻ സമൂഹമാധ്യമ പോസ്റ്റിൽ അറിയിച്ചു.



AMIT SHAH - GUJARAT

കേന്ദ്ര ആഭ്യന്തര മന്ത്രി അമിത് ഷാ ഇന്ന് ഗുജറാത്ത് സന്ദർശിക്കും. സന്ദർശന വേളയിൽ, തന്റെ പാർലമെന്റ് മണ്ഡലമായ ഗാന്ധിനഗറിൽ നിരവധി പദ്ധതികൾക്ക് ശ്രീ.ഷാ

ഇന്ന് തുടക്കം കുറിക്കും. അഹമ്മദാബാദ് മുനിസിപ്പൽ കോർപ്പറേഷന്റെ 446 കോടി രൂപയുടെ വികസന പദ്ധതികളുടെ ഉദ്ഘാടനവും തറക്കല്ലിടലും അദ്ദേഹം നിർവഹിക്കും. ഗുജറാത്ത് വിനോദസഞ്ചാര വകുപ്പ് സംഘടിപ്പിക്കുന്ന നവരാത്രി ഉത്സവ പരിപാടികൾക്കും കേന്ദ്രമന്ത്രി തുടക്കം കുറിക്കും.

=====

CEO FORUM

ആറാമത് ഇന്ത്യ- യു.എസ് സി.ഇ.ഒ ഫോറത്തിന് കേന്ദ്ര വാണിജ്യ മന്ത്രി പിയൂഷ് ഗോയലും അമേരിക്കൻ വാണിജ്യ മന്ത്രി ജീനാ റൊമാൻഡോയും സഹ അധ്യക്ഷത വഹിച്ചു. ഉഭയകക്ഷി സഹകരണം, വ്യാപാരം, സാമ്പത്തിക വളർച്ച എന്നിവ മെച്ചപ്പെടുത്താൻ ഇരു രാജ്യങ്ങളും തമ്മിൽ ധാരണയായി. ഇന്ത്യ-യുഎസ് വ്യാപാര-വ്യവസായ ബന്ധം സംബന്ധിച്ച് ചർച്ച നടത്തുന്നതിനുള്ള ഏറ്റവും വലിയ വേദിയാണ് ഇന്ത്യ- യുഎസ് സിഇഒ ഫോറം.

=====

NAVARATHRI - 1

രാജ്യത്ത് ഒൻപത് ദിവസം നീണ്ടുനിൽക്കുന്ന നവരാത്രി ആഘോഷങ്ങൾക്ക് ഇന്ന് തുടക്കം. ആദ്യ ദിനത്തിൽ ദുർഗ്ഗാദേവിയെ ശൈലപുത്രിയുടെ രൂപത്തിലാണ് ആരാധിക്കുന്നത്.

=====

NAVARATHRI - 2

അനന്തപുരിക്ക് പുണ്യം ചൊരിയാൻ എത്തുന്ന നവരാത്രി വിഗ്രഹ ഘോഷയാത്രക്ക് ഇന്നലെ ഉച്ചയ്ക്ക് കേരള അതിർത്തി കളിയിക്കാവിളയിൽ ഊഷ്മളമായ വരവേൽപ്പ് ലഭിച്ചു. കേരളത്തിലേക്ക് പ്രവേശിക്കുന്ന ഘോഷയാത്രയ്ക്ക് വിവിധയിടങ്ങളിൽ പൗരാവലിയുടെ സ്വീകരണം നൽകും. തുടർന്ന് ഉച്ചയ്ക്ക് ശേഷം കരമന ആവടി അമ്മൻ ക്ഷേത്രത്തിൽ എത്തി വേൽമുരുകനെ

വെള്ളികുതിരമേൽ വെച്ച് അലങ്കരിച്ച ശേഷം വൈകിട്ട് 6.30 ന് വേൽമുരുകനെയും സരസ്വതി ദേവിയെയും മൂന്നുറ്റി നങ്ക ദേവിയെയും പദ്മനാഭ സ്വാമിക്ഷേത്ര കിഴക്കേ നടയിലേക്ക് എഴുന്നള്ളിക്കും. തുടർന്ന് സരസ്വതി ദേവിയെ പദ്മനാഭ സ്വാമിക്ഷേത്ര സരസ്വതി മണ്ഡപത്തിലും വേൽമുരുകനെ ആര്യശാല ദേവി ക്ഷേത്രത്തിലും മൂന്നുറ്റി നങ്ക ദേവിയെ ചെന്തിട്ട ദേവി ക്ഷേത്രത്തിലും രാത്രി കൂടിയിരുത്തും. തുടർന്ന് ഒൻപതു ദിവസത്തെ നവരാത്രി പുജകൾക്ക് ശേഷം വിഗ്രഹങ്ങൾ തമിഴ്നാട്ടിലേക്ക് മടക്ക യാത്ര നടത്തും.



T20 WOMEN CRICKET - (INTRO)

ഐസിസി വനിതാ ട്വന്റി - 20 ലോകകപ്പിന്റെ ഒൻപതാം പതിപ്പിന് ഇന്ന് ഷാർജയിൽ തുടക്കമാകും. ഈ മാസം 20 വരെ നടക്കുന്ന മത്സരങ്ങളിൽ പത്ത് ടീമുകളാണ് മാറ്റുരയ്ക്കുന്നത്. നാളെ ന്യൂസിലൻഡിനെതിരെയാണ് ഇന്ത്യയുടെ ആദ്യ മത്സരം.

**ആകാശവാണി പ്രതിനിധി സുരേഷ് എടപ്പാൾ
തയ്യാറാക്കിയ റിപ്പോർട്ട്.....
(HOLD VOICE.....)**



RAIN KERALA

കേരളത്തിൽ അടുത്ത നാല് ദിവസം വ്യാപക മഴക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. പത്തനംതിട്ട, കോട്ടയം, ഇടുക്കി ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചു.



OBIT

1968-ൽ നടന്ന സൈനിക വിമാന അപകടത്തിൽ മരിച്ച തോമസ് ചെറിയാന്റെ ഭൗതികശരീരം ഇന്ന് തിരുവനന്തപുരത്തെത്തിക്കും. നാളെ ജന്മനാടായ പത്തനംതിട്ടയിൽ എത്തിച്ച് സംസ്കാരം നടത്തും.

=====

TRAIN TIME

കോട്ടയം വഴിയുള്ള പുതിയ മെമ്മു ട്രെയിൻ സർവ്വീസ് ഒക്ടോബർ ഏഴു മുതൽ സർവ്വീസ് ആരംഭിക്കും. കൊല്ലം മുതൽ എറണാകുളത്തേക്ക് പോകുന്ന സ്ഥിരം യാത്രക്കാർക്ക് സൗകര്യമൊരുക്കും വിധമാണ് പുതിയ സർവ്വീസ് ക്രമീകരണം. ആഴ്ചയിൽ അഞ്ച് ദിവസം രാവിലെ 6.15 ന് കൊല്ലത്ത് നിന്ന് പുറപ്പെട്ട് എറണാകുളം ജംഗ്ഷനിൽ 9.35 ന് എത്തുന്ന വിധമാണ് സമയക്രമം ചിട്ടപ്പെടുത്തിയിരിക്കുന്നത്. കോട്ടയം എറണാകുളം പാതയിലെ ആയിരക്കണക്കിന് തീവണ്ടി യാത്രക്കാരുടെ വൻതിരക്ക് പരിഗണിച്ചാണ് പുതിയ മെമ്മു സർവ്വീസ് റെയിൽവേ അനുവദിച്ചിരിക്കുന്നത്.

